

प्रेस विज्ञप्ति दिनांक 05.03.2021 जनपद देवरिया।

पुलिस अधीक्षक देवरिया द्वारा मिशन शक्ति के अन्तर्गत कार्यक्रम के आयोजन हेतु थाना प्रभारियों को दिये निर्देश।

आज दिनांक 05.03.2021 को पुलिस अधीक्षक देवरिया डा0 श्रीपति मिश्र द्वारा पुलिस कार्यालय देवरिया में जनपद के समस्त प्रभारी निरीक्षक/थानाध्यक्षों के साथ मिशन शक्ति के अन्तर्गत कार्यक्रमों के संबन्ध में गोष्ठी करते हुए बताया गया कि महिलाओं की सुरक्षा, सम्मान व स्वावलंबन के प्रति अपने-अपने क्षेत्रान्तर्गत कार्यक्रमों का आयोजन किया जाये तथा आयोजित कार्यक्रमों में विभिन्न महिला पदाधिकारियों को सम्मिलित किया जाये। इसके अतिरिक्त गांवों की संभ्रान्त महिलाओं, शिक्षिकाओं, आशा बहुओं आदि ऐसे महिला संवर्ग जो समाज की सेवा में लगे हुए हैं, उनको एक साथ जोड़कर महिलाओं की सम्मान की रक्षा, उनमें सुरक्षा की भावना जागृत करने तथा स्वावलंबन की दशा में उन्हें सहयोग प्रदान करने के संबन्ध में महिलाओं को जागरूक किये जाने संबन्धित कार्यक्रमों का आयोजन किये जाने के संबन्ध में निर्देश दिये गये। मिशन शक्ति के अन्तर्गत किये जाने वाले कार्यक्रमों में संभ्रान्त महिलाओं, शिक्षिकाओं, आशा बहुओं आदि ऐसे महिला संवर्ग जो समाज की सेवा में लगे हुए हैं को सम्मानित भी किया जाये। यह भी कहा गया कि अन्तर्राष्ट्रीय महिला दिवस पर समस्त थानों पर महिला हेल्प डेस्क पर उत्कृष्ट कार्य करने वाली नियुक्त महिला पुलिस कर्मियों को भी जनपद स्तर पर सम्मानित किया जायेगा।

